

बीईएमएल को कोलकाता मेट्रो से रु 900 करोड़ का आदेश प्राप्त

बीईएमएल लिमिटेड, जो रक्षा मंत्रालय के अधीन सार्वजनिक उपक्रम है, को कोलकाता पूर्व पश्चिम मेट्रो लाइन हेतु मेट्रो कोचों की आपूर्ति के लिए रु.900 करोड़ मूल्यवाला प्रतिष्ठित आदेश मिला है।

इस संबंध में, श्री नरेन्द्र कुमार गर्ग- प्रबंध निदेशक, कोलकाता मेट्रो रेल कार्पोरेशन (केएमआरसीएल) और श्री अनिरुद्ध कुमार, निदेशक (रेल & मेट्रो), बीईएमएल ने आज मेट्रो कोच की आपूर्ति हेतु केएमआरसीएल कार्यालय, कोलकाता में ठेका समझौते पर हस्ताक्षर किया।



वर्ष 2002 के दौरान बीईएमएल ने मेट्रो कारों के निर्माण और आपूर्ति में कदम रखा है और मेट्रो रोलिंग स्टॉक में यह विश्वसनीय "मेक इन इंडिया" भागीदार है, जिन्होंने दिल्ली मेट्रो रेल कार्पोरेशन को अब तक 700 से अधिक मेट्रो कारों की आपूर्ति की है। इसके अलावा, बीईएमएल द्वारा बेंगलूर मेट्रो के प्रथम चरण तथा जयपुर मेट्रो परियोजना के लिए मेट्रो कारों की आपूर्ति की गई है, जो सफलतापूर्वक राजस्व परिचालन में है।

इसके साथ, बीईएमएल भारत में मेट्रो रोलिंग स्टॉक बाजार में अपनी स्थिति को मजबूत बनाने के साथ राष्ट्र के विकास में महत्वपूर्ण योगदान देना जारी रखा है।

बेंगलूर,

दि.29.02.2016